

श्रीराम बहुउद्देशीय सेवाभावी सामाजिक संस्था,
मोहा, ता. कळंब, जि. उस्मानाबाद या संस्थेस
मोहा (ढोकी) ता. कळंब, जि. उस्मानाबाद येथे
फक्त पारधी विद्यार्थ्यांकरीता अनुदानित
आश्रमशाळा चालविण्यास मान्यता देण्याबाबत .

महाराष्ट्र शासन
आदिवासी विकास विभाग
शासन निर्णय क्रमांक: अआशा-२०२०/प्र.क्र.१७३/का-११
हुतात्मा राजगुरु चौक, मादाम कामा रोड,
मंत्रालय, मुंबई ४०० ०३२.
तारीख:- ०६ फेब्रुवारी, २०२३

वाचा:

- १) आदिवासी विकास विभाग, शासन निर्णय क्र. अआशा-२०११/प्र.क्र.३७५/का.११, दि.०७/०३/२०१३.
- २) आदिवासी विकास विभाग, शासन निर्णय क्र. अआशा-२०१४/प्र.क्र.५७/का.११, दि.१८/०७/२०१४.
- ३) आदिवासी विकास विभाग, शासन निर्णय क्र. अआशा-२०१९/प्र.क्र.१०२/का.११, दि.११/०६/२०१९.
- ४) आयुक्त, आदिवासी विकास, नाशिक यांचे आदेश क्र. अनुआशा-२०१६/प्र.क्र.६४/का.७ (३), आदेश ५३४३, दि. ०७.०९.२०१९.
- ५) आयुक्त, आदिवासी विकास आयुक्तालय, महाराष्ट्र राज्य, नाशिक यांचे पत्र क्र. अनुआशा २०२०/
प्र.क्र. / का-७(४) / नाशिक/४४११, दिनांक २४ नोव्हेंबर, २०२०.
- ६) मा. उच्च न्यायालयाचे दिनांक १३.०९.२०२२ रोजीचे आदेश.

प्रस्तावना

श्रीराम बहुउद्देशीय सेवाभावी सामाजिक संस्था, मोहा, ता. कळंब, जि. उस्मानाबाद ही संस्था मागील दहा वर्षांपासून आदिवासी पारधी समाजातील मुलांसाठी शैक्षणिक आणि सामाजिक काम करत आहे. सोलापूर व उस्मानाबाद या जिल्ह्यामध्ये पारधी समाज मोठ्या प्रमाणात वास्तव्यास असून सदर समाज सामाजिक, आर्थिक व शैक्षणिकदृष्ट्या मागासलेला असून त्यांना शिक्षणाच्या प्रवाहामध्ये आणणे आवश्यक आहे. उस्मानाबाद जिल्ह्यातील कळंब, वाशी, भूम या तालुक्यांमध्ये मोठ्या प्रमाणात वास्तव्यास असलेल्या पारधी जमातीच्या विद्यार्थ्यांचे शैक्षणिक हित लक्षात घेऊन तसेच संस्थेने दाखल केलेल्या रिट याचिकेमध्ये मा. उच्च न्यायालयाने दिलेल्या निर्देशाच्या अनुषंगाने या परीसरामध्ये मान्यता रद्द केलेली अनुदानित आश्रमशाळा हस्तांतरीत करून स्वयंसेवी संस्थेमार्फत चालविण्याची बाब शासनाच्या विचाराधीन होती.

शासन निर्णय-

भारतीय आदिवासी शिव शिक्षण संस्था, गराडा, ता. लाखनी, जि. भंडारा या संस्थेद्वारे संचलित अनुदानित आश्रमशाळा परसापुर, ता. अचलपूर, जि. अमरावती ही संदर्भ क्रमांक ४ च्या आदेशान्वये मान्यता रद्द करण्यात आलेली अनुदानित आश्रमशाळा श्रीराम बहुउद्देशीय सेवाभावी सामाजिक संस्था, मोहा, ता. कळंब, जि. उस्मानाबाद या संस्थेस हस्तांतरीत करून मोहा (ढोकी) ता. कळंब, जि. उस्मानाबाद येथे फक्त पारधी

शासन निर्णय क्रमांक: अआशा-२०२०/प्र.क्र.१७३/का-११

विद्यार्थ्यांकरीता सन २०२३-२४ या शैक्षणिक वर्षापासून चालविण्यास पुढील अटीच्या अधीन राहून मान्यता देण्यात येत आहे.

- (१) उपरोक्त अनुदानित आश्रमशाळा शैक्षणिक वर्ष सन २०२३-२४ पासून सुरु करावी व शाळा सुरु केल्याच्या दिनांकापासून ३० दिवसांच्या आत आयुक्त, आदिवासी विकास, नाशिक, अपर आयुक्त, आदिवासी विकास, ठाणे व प्रकल्प अधिकारी, एकात्मिक आदिवासी विकास प्रकल्प, सोलापूर यांना त्याबाबत कळविण्यात यावे.
- (२) मान्यता रद्द करण्यात आलेल्या आश्रमशाळेमध्ये कोणते वर्ग सुरु होते आणि शिक्षक व शिक्षकेत्तर कर्मचारी किती आहेत याबाबतची माहिती प्रकल्प अधिकारी, एकात्मिक आदिवासी विकास प्रकल्प, धारणी यांनी सदर संस्थेस कळवावी.
- (३) श्रीराम बहुउद्देशीय सेवाभावी सामाजिक संस्था, मोहा, ता. कळंब, जि. उस्मानाबाद या संस्थेने शिक्षक-शिक्षकेत्तर कर्मचा-यांची नियुक्ती करताना शासनाने विहित केलेल्या अटी-शर्ती व नियमांचे पालन करावे. विहित अर्हताप्राप्त कर्मचा-यांची नेमणुक न केल्यास संस्थेस देय असलेले अनुदान अनुज्ञेय असणार नाही. प्रकरणपरत्वे आश्रमशाळेची मान्यता रद्द करण्यात येईल. अप्रशिक्षित शिक्षक उमेदवारांची नियुक्ती केल्यास त्यांच्या वेतनाची जबाबदारी शासनाची राहणार नाही व त्याची सर्वस्वी जबाबदारी संस्थेची राहिल याची संस्थेने नोंद घ्यावी.
- (४) आश्रमशाळेतील आवश्यक पद भरतीसाठी अपर आयुक्त, आदिवासी विकास, ठाणे यांची मान्यता घेण्यात यावी. तसेच पदमान्यता देतांना संदर्भाधिन दि. ११.०६.२०१९ च्या शासन निर्णयातील तरतुदींचे पालन करावे.
- (५) नवीन संस्थेने आश्रमशाळेत वर्गखोल्या व निवासाची स्वतंत्र इमारतीमध्ये व्यवस्था करावी. तसेच इमारतीमध्ये मानकाप्रमाणे स्नानगृहे, शौचालये उपलब्ध करून द्यावीत आणि शुध्द पाण्याची मुबलक व्यवस्थाही उपलब्ध करून द्यावी.
- (६) श्रीराम बहुउद्देशीय सेवाभावी सामाजिक संस्था, मोहा, ता. कळंब, जि. उस्मानाबाद या संस्थेस शासनाने वेळोवेळी विहित केलेल्या सुत्रानुसार अनुदान अनुज्ञेय राहिल.
- (७) संस्थेने अनुदानित आश्रमशाळासाठी 'आश्रमशाळा संहिता' तसेच शासनाने वेळोवेळी विहित केलेल्या शासन निर्णयातील तरतुदी, अटी, शर्ती व नियमांचे पालन करावे.
- (८) श्रीराम बहुउद्देशीय सेवाभावी सामाजिक संस्था, मोहा, ता. कळंब, जि. उस्मानाबाद या संस्थेने सदर आश्रमशाळा अन्य संस्थेस चालविण्यास देवू नये.
- (९) बालकांचा सक्तीचा व मोफत शिक्षणाचा अधिकार अधिनियम, २००९ अंतर्गत नमूद करण्यात आलेल्या सोयी-सुविधा विद्यार्थ्यांना उपलब्ध करणे संस्थेवर बंधनकारक राहिल.
- (१०) प्रत्येक वर्गात किमान ४० निवासी व १० बहिस्थ विद्यार्थी असावेत.
- (११) सदर आश्रमशाळेतील सर्व प्रवेश क्षमता केवळ पारधी समाजाच्या विद्यार्थ्यांसाठी राखीव असेल.

शासन निर्णय क्रमांक: अआशा-२०२०/प्र.क्र.१७३/का-११

(१२) शासनाने विहित केलेल्या अटी, शर्ती व नियमांचे पालन न केल्याचे निदर्शनास आल्यास तसेच उपरोक्त आश्रमशाळेबाबत गैरव्यवहार / गैर व्यवस्थापन याबाबत तक्रारी आल्यास संस्थेच्या आश्रमशाळेची मान्यता रद्द करण्यात येईल.

(१३) आयुक्त, आदिवासी विकास, नाशिक यांनी वरील संदर्भ क्र. १ मधील नमूद शासन निर्णय दि.०७ मार्च, २०१३ मधील तरतुदीच्या अनुषंगाने संस्थेकडून आवश्यक त्या कागदपत्रांची पूर्तता करून घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०२०६१७५९०३६४२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उदय ग. गवस)

अवर सचिव, महाराष्ट्र शासन

प्रत,

१. मा. राज्यपालांचे सचिव यांचे कार्यालय, राजभवन, मुंबई
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. मंत्री (आदिवासी विकास) यांचे खाजगी सचिव, मंत्रालय, मुंबई.
४. मा. अध्यक्ष, महाराष्ट्र राज बाल हक्क संरक्षण आयोग, वरळी, मुंबई-१८
५. आयुक्त, आदिवासी विकास आयुक्तालय, नाशिक.
६. अपर आयुक्त, आदिवासी विकास, ठाणे/अमरावती
७. आयुक्त, आदिवासी संशोधन व प्रशिक्षण संस्था, पुणे
८. जिल्हाधिकारी, उस्मानाबाद/अमरावती/ठाणे.
९. शिक्षण संचालक (प्राथमिक/माध्यमिक), महाराष्ट्र राज्य, पुणे
१०. सहसंचालक, महाराष्ट्र राज्य, लातूर/अमरावती.
११. प्रकल्प अधिकारी, एकात्मिक आदिवासी विकास प्रकल्प, धारणी/सोलापूर
१२. जिल्हा कोषागार अधिकारी, उस्मानाबाद/अमरावती/ठाणे/सोलापूर.
१३. मुख्य कार्यकारी अधिकारी, जिल्हापरिषद, उस्मानाबाद/अमरावती/सोलापूर.
१४. महालेखापाल (लेखा व अनुज्ञेयता), महाराष्ट्र १/२, मुंबई/नागपूर.
१५. महालेखापाल (लेखा परिक्षा), महाराष्ट्र १/२, मुंबई / नागपूर.
१६. शिक्षणाधिकारी (प्राथमिक), जिल्हा परिषद, उस्मानाबाद/ अमरावती/ सोलापूर.
१७. शिक्षणाधिकारी (माध्यमिक), जिल्हा परिषद, उस्मानाबाद/अमरावती /सोलापूर.
१८. अध्यक्ष/सचिव, श्रीराम बहुउद्देशिय सेवाभावी सामाजिक संस्था, मोहा, ता. कळंब, जि. उस्मानाबाद.